



Minuti tal-laqqgħa mssejħha b'urgenza, numru tlettax tas-seba' leġislatura tal-Kunsill Lokali Sannat li saret fl-uffiċċju amministrattiv tal-Kunsill, nhar it-Tnejn, 26 ta' April 2010 fis-6.00 ta' filgħaxija.

Preżenti:	Il-Membri
Is-Sindku	Philip Vella
Il-Viċi Sindku	Anthony Mercieca
Kunsilliera	Guda Taddeus Bajada Joseph Bajada
Skuzat	Manuel Tabone
L-Uffiċjali:	
Is-Segretarju	Arthur Bajada

Il-laqqgħa bdiet wara li ntqalet it-talba.

- 660 Il-Kunsillier Manuel Tabone bagħat email li ma jistax jattendi għal-laqqgħa għaliex inqabad bix-xogħol f'Malta.

Item 1 Premju Ġieh Sannat

- 661 Din il-laqqgħa s-sejħet rigward l-għoti tal-Premju Ġieh Sannat. Il-Kunsill żied membru ieħor tal-bord li hu l-Kunsillier Teddy Bajada. B'hekk il-Kunsill ġie kompost mis-Sindku, il-Viċi Sindku, il-Kunsillier Joseph Bajada u l-Kunsillier Teddy Bajada li kienu preżenti għal din il-laqqgħa.

Il-bord għadda mill-ewwel għal għażla ta' dan il-premju. Il-persuni nominati kienu Wenzu Buttigieg, Shaun Bajada u Mons. Lawrence Sciberras. Wara li ġew evalwati n-nominazzjonijiet, saret il-votazzjoni li kienet sigrieta. Ir-riżultat tal-votazzjoni kien li Mons. Lawrence Sciberras għandu jingħata l-Premju Ġieh Sannat.

Item 2 L-Impieg tal-Iskrivan Part Time

- 662 Il-bord tal-interview iltaqa' nhar is-Sibt, 10 ta' April 2010 fejn saret l-interview. L-unika persuna li attendiet għall-interview kienet Maria Cassar Sultana. Il-bord irrakkomanda lil Maria Cassar Sultana għal dan il-post. Waqt l-interview din ġiet mitluba tivverifika s-sitwazzjoni tagħha għar-raġuni li fejn hi mpegata għandha l-grad ta' skrivana skala 12 u mal-Kunsill is-sejħha hi ta' Skala 15. Mal-bord tal-għażla Maria Cassar Sultana qablet li hija ser tkun disponibbli biex taħdem nhar ta' Sibt filgħodu kif ukoll tkun flessibbli għal bżonnijiet tal-Kunsill fost il-ġimgħa. Is-Segretarju għamel l-kuntatti meħtieġa mal-MPO fejn qalulu li din trid tirreżenja mill-MCAST u tibda taħdem mal-Kunsill bil-paga skond is-sejħha tal-post ta'



SANNAT

skrivana Skala 15. Il-Kunsill qabel li jiktbilha ittra sabiex tikkonferma jekk hix interessata f'dan il-post ta' skrivana Skala 15 mal-Kunsill skond is-sejha. Hi ngħatat sa' nhar it-Tnejn, 2 ta' Mejju 2010 sabiex taghti r-risposta tagħha jekk hix ser taċċetta dan l-impieg b'paga ta' Skala 15 skond is-sejha.

Item 3. Business Plan 2010 -2012

663 Is-Segretarju ppreżenta l-Business Plan għas-snin 2010 – 2013.

Il-laqqgħa spiċċat fis-6.45 ta' filgħaxija u giet agġornata sine die.

Arthur Bajada

Segretarju Eżekuttiv

Philip Vella

Sindku